



2025/818

2.5.2025

DEĊIŻJONI TAL-KUNSILL (UE) 2025/818

tal-28 ta' April 2025

dwar il-pożizzjoni li ghandha tittiehed f'isem l-Unjoni Ewropea fi hdan il-Kumitat tal-Partijiet tal-Konvenzjoni tal-Kunsill tal-Ewropa dwar il-prevenzjoni u l-ġlieda kontra l-vjolenza fuq in-nisa u l-vjolenza domestika dwar l-emendi ghar-Regoli ta' Proċedura tal-Kumitat, fir-rigward ta' kwistjonijiet relatati mal-kooperazzjoni ġudizzjarja f'materji kriminali, l-ażil u n-non-refoulement

IL-KUNSILL TAL-UNJONI EWROPEA,

Wara li kkunsidra t-Trattat dwar il-Funzjonament tal-Unjoni Ewropea, u b'mod partikolari l-Artikolu 78(2), l-Artikolu 82(2) u l-Artikolu 84, flimkien mal-Artikolu 218(9) tiegħu,

Wara li kkunsidra l-proposta mill-Kummissjoni Ewropea,

Billi:

- (1) Il-Konvenzjoni tal-Kunsill tal-Ewropa dwar il-prevenzjoni u l-ġlieda kontra l-vjolenza fuq in-nisa u l-vjolenza domestika ("il-Konvenzjoni") giet konkluża mill-Unjoni permezz tad-Deciżjoni tal-Kunsill (UE) 2023/1075 ⁽¹⁾, fir-rigward tal-istituzzjonijiet u l-amministrazzjoni pubblika tal-Unjoni, u permezz tad-Deciżjoni tal-Kunsill (UE) 2023/1076 ⁽²⁾, fir-rigward ta' kwistjonijiet relatati mal-kooperazzjoni ġudizzjarja f'materji kriminali, l-ażil u n-non-refoulement, u dahlet fis-sehħ għall-Unjoni fl-1 ta' Ottubru 2023. Sal-lum, hemm 39 parti għall-Konvenzjoni (il-"Partijiet"), inkluż l-Unjoni u 22 Stat Membru.
- (2) Il-Kumitat tal-Partijiet ("il-Kumitat") huwa korp tal-mekkaniżmu ta' monitoraġġ tal-Konvenzjoni. Skont l-Artikolu 67(3) tal-Konvenzjoni, il-Kumitat adotta ir-regoli ta' proċedura tiegħu stess ("ir-Regoli ta' Proċedura"). Ir-Regoli ta' Proċedura jipprevedu li kull Parti jkollha vot wiehed. L-adeżjoni tal-Unjoni għall-Konvenzjoni tehtieg ċerti aġġustamenti ghar-Regoli ta' Proċedura, b'mod partikolari fir-rigward tad-drittijiet tal-vot.
- (3) F'Awissu 2023, is-Segretarjat tal-Kumitat ippropona ċerti emendi ghar-Regoli ta' Proċedura biex jirriflettu l-impatt tal-adeżjoni tal-Unjoni għall-Konvenzjoni fuq il-funzjonament tal-Kumitat (l-"emendi proposti") u talab lill-biex jissottomettu suggerimenti ta' abbozzar.
- (4) Fit-22 ta' April 2024, permezz tad-Deciżjonijiet tal-Kunsill (UE) 2024/1669 ⁽³⁾ u (UE) 2024/1680 ⁽⁴⁾, l-Unjoni stabbiliet il-pożizzjoni tagħha dwar l-emendi proposti u pproponiet emendi alternattivi.
- (5) Fil-31 ta' Mejju 2024, matul is-16-il laqgħa tal-Kumitat, ma kienx possibbli li jintlaħaq qbil dwar l-emendi proposti u l-Kumitat iddeċieda li l-President tiegħu jwettaq konsultazzjonijiet informali biex tinstab soluzzjoni aċċettabbli għall-membri kollha tal-Kumitat.

⁽¹⁾ Id-Deciżjoni tal-Kunsill (UE) 2023/1075 tal-1 ta' Ġunju 2023 dwar il-konklużjoni, fisem l-Unjoni Ewropea, tal-Konvenzjoni tal-Kunsill tal-Ewropa dwar il-prevenzjoni u l-ġlieda kontra l-vjolenza fuq in-nisa u l-vjolenza domestika fir-rigward tal-istituzzjonijiet u l-amministrazzjoni pubblika tal-Unjoni (ĠU L 143 I, 2.6.2023, p. 1, ELI: <http://data.europa.eu/eli/dec/2023/1075/oj>).

⁽²⁾ Id-Deciżjoni tal-Kunsill (UE) 2023/1076 tal-1 ta' Ġunju 2023 dwar il-konklużjoni, fisem l-Unjoni Ewropea, tal-Konvenzjoni tal-Kunsill tal-Ewropa dwar il-prevenzjoni u l-ġlieda kontra l-vjolenza fuq in-nisa u l-vjolenza domestika fir-rigward ta' materji relatati mal-kooperazzjoni ġudizzjarja f'materji kriminali, l-ażil u n-non-refoulement (ĠU L 143 I, 2.6.2023, p. 4, ELI: <http://data.europa.eu/eli/dec/2023/1076/oj>).

⁽³⁾ Id-Deciżjoni tal-Kunsill (UE) 2024/1669 tat-22 ta' April 2024 dwar il-pożizzjoni li ghandha tittiehed fisem l-Unjoni Ewropea fi hdan il-Kumitat tal-Partijiet tal-Konvenzjoni tal-Kunsill tal-Ewropa dwar il-prevenzjoni u l-ġlieda kontra l-vjolenza fuq in-nisa u l-vjolenza domestika, dwar emendi ghar-Regoli ta' Proċedura tal-Kumitat, fir-rigward ta' kwistjonijiet relatati mal-kooperazzjoni ġudizzjarja f'materji kriminali, l-ażil u n-non-refoulement (ĠU L, 2024/1669, 12.6.2024, ELI: <http://data.europa.eu/eli/dec/2024/1669/oj>).

⁽⁴⁾ Id-Deciżjoni tal-Kunsill (UE) 2024/1680 tat-22 ta' April 2024 dwar il-pożizzjoni li ghandha tittiehed fisem l-Unjoni Ewropea fi hdan il-Kumitat tal-Partijiet tal-Konvenzjoni tal-Kunsill tal-Ewropa dwar il-prevenzjoni u l-ġlieda kontra l-vjolenza fuq in-nisa u l-vjolenza domestika dwar emendi ghar-Regoli ta' Proċedura tal-Kumitat, fir-rigward ta' kwistjonijiet relatati ma' istituzzjonijiet u l-amministrazzjoni pubblika tal-Unjoni (ĠU L, 2024/1680, 12.6.2024, ELI: <http://data.europa.eu/eli/dec/2024/1680/oj>).

- (6) F'Novembru 2024, wara konsultazzjonijiet informali, il-President tal-Kumitat ippreżenta lill-Partijiet proposta riveduta għall-emendi stabbilita fid-dokument IC-CP(2024)12 prov. Skont dik il-proposta, ir-regoli attwali tal-votazzjoni jenhtieg li jkomplu japplikaw iżda għandhom jiġu ssupplimentati bi klawżola li tipprovdi li għandu jsir kull sforz mill-Kumitat biex ikompli l-prattika tiegħu li jiehu deċiżjonijiet b'konsens (il-"klawżola ta' konsens"), u klawżola li tipprovdi li l-Kumitat għandu jeżamina l-applikazzjoni tar-regoli fi żmien 3 snin wara l-adozzjoni tal-emendi (il-"klawżola ta' rieżami"). Il-klawżola ta' konsens tikkodifika l-prattika eżistenti fi hdan il-Kumitat u l-klawżola ta' rieżami tiċċara l-intenzjoni li r-Regoli ta' Proċedura jiġu vvalutati mill-ġdid mhux aktar tard minn 3 snin wara l-adozzjoni tal-emendi għalihom..
- (7) Fit-13 ta' Frar 2025, is-Segretarjat tal-Kumitat qassam mal-Partijiet "il-Proposta riveduta tal-President tal-Kumitat tal-Partijiet għall-emenda tar-Regoli ta' Proċedura tal-Kumitat tal-Partijiet għall-Konvenzjoni ta' Istanbul" stabbilita fid-dokument IC-CP(2025)1Prov (l-"att previst"). Is-Segretarjat stieden lill-Partijiet japprovaw l-att previst permezz ta' proċedura bil-miktub u kkomunika wkoll li, sakemm ma jiġu ipprezentati oġġezzjonijiet bil-miktub lis-Segretarjat sat-30 ta' April 2025, l-att previst għandu jitties bħala adottat.
- (8) Ikun xieraq li tiġi stabbilita l-pożizzjoni li għandha tittiehed fisem l-Unjoni, peress li l-emendi għar-Regoli ta' Proċedura se jkunu legalment vinkolanti għall-Unjoni.
- (9) L-adozzjoni tal-att previst twassal biex ir-regoli attwali dwar il-votazzjoni essenzjalment ikompli japplikaw, bl-Unjoni jkollha vot wiehed flimkien mal-voti ta' dawk l-Istati Membri li huma Partijiet. Iż-żieda tal-klawżola ta' konsens u l-klawżola ta' rieżami jenhtieg li jkunu aċċettabbli għall-Unjoni.
- (10) Fir-rigward tar-Regola 2.2.b., li telenka l-partecipanti li mhumix membri tal-Kumitat, ir-referenza għall-Unjoni jenhtieg li tithassar minhabba li m'għadhiex valida.
- (11) Għalhekk, jenhtieg li l-pożizzjoni tal-Unjoni tkun li ma toġġezzjonax għall-adozzjoni tal-att previst.
- (12) Jenhtieg li l-pożizzjoni tal-Unjoni fil-Kumitat fuq l-att previst tkun mingħajr preġudizzju għal pożizzjonijiet futuri dwar ir-regoli ta' proċedura fir-rigward ta' konvenzjonijiet oħra tal-Kunsill tal-Ewropa jew ftehimiet tal-Unjoni ma' pajjiżi terzi jew organizzazzjonijiet internazzjonali.
- (13) F'konformità mal-Artikoli 1 u 2 tal-Protokoll Nru 21 dwar il-pożizzjoni tar-Renju Unit u l-Irlanda fir-rigward tal-ispazju ta' libertà, sigurtà u ġustizzja, anness mat-Trattat dwar l-Unjoni Ewropea u mat-Trattat dwar il-Funzjonament tal-Unjoni Ewropea, u mingħajr preġudizzju għall-Artikolu 4 ta' dak il-Protokoll, l-Irlanda mhix qed tiehu sehem fl-adozzjoni ta' din id-Deciżjoni u mhix marbuta biha jew soġġetta għall-applikazzjoni tagħha.
- (14) F'konformità mal-Artikoli 1 u 2 tal-Protokoll Nru 22 dwar il-pożizzjoni tad-Danimarka, anness mat-Trattat dwar l-Unjoni Ewropea u mat-Trattat dwar il-Funzjonament tal-Unjoni Ewropea, id-Danimarka mhijiex qed tiehu sehem fl-adozzjoni ta' din id-Deciżjoni u ma hijiex marbuta biha jew soġġetta għall-applikazzjoni tagħha,

ADOTTA DIN ID-DEĊIŻJONI:

Artikolu 1

Il-pożizzjoni li għandha tittiehed fisem l-Unjoni fil-Kumitat tal-Partijiet stabbilit skont l-Artikolu 67 tal-Konvenzjoni tal-Kunsill tal-Ewropa dwar il-prevenzjoni u l-ġlieda kontra l-vjolenza fuq in-nisa u l-vjolenza domestika (il-"Kumitat"), fir-rigward tal-adozzjoni ta' emendi għar-Regoli ta' Proċedura tal-Kumitat, għandha tkun li ma toġġezzjonax għall-adozzjoni tal-Proposta riveduta tal-President tal-Kumitat għall-emenda tar-Regoli ta' Proċedura tal-Kumitat stabbilita fid-dokument IC-CP(2025)1 prov.

Artikolu 2

Din id-Deciżjoni għandha tidhol fis-seħh fid-data tal-adozzjoni tagħha.

Magħmul fi Brussell, il-28 ta' April 2025.

Għall-Kunsill

Il-President

A. SZŁAPKA